

“ಮಧುರ ಮಕ್ಕಳೇ - ಇದು ವಿಚಿತ್ರವಾದ ಪಾಠಶಾಲೆಯಾಗಿದೆ, ಇಲ್ಲಿ ನಿಮಗೆ ಜ್ಞಾನಸಾಗರ, ಪತಿತ ಪಾವನ ತಂದೆಯು ಜ್ಞಾನಾಮೃತವನ್ನು ಕುಡಿಸಿ ಪಾವನರನ್ನಾಗಿ ಮಾಡುತ್ತಾರೆ, ಮತ್ತಾವುದೂ ಇಂತಹ ಪಾಠಶಾಲೆಯಿರುವುದಿಲ್ಲ.”

ಪ್ರಶ್ನೆ: ತಂದೆಯ ಯಾವ ಒಂದು ಆದೇಶವನ್ನು ಸ್ವೀಕಾರ ಮಾಡಿದಾಗ ತಂದೆಯು ಪ್ರತೀ ಕ್ಷಣ ನಿಮ್ಮ ಸಹಯೋಗಿಯಾಗಿರುತ್ತಾರೆ?

ಉತ್ತರ: ತಂದೆಯು ಆದೇಶ ನೀಡುತ್ತಾರೆ - ಮಕ್ಕಳೇ, ನೀವು ಜಿನ್ನನ ತರಹ ನನ್ನನ್ನು ನೆನಪು ಮಾಡುತ್ತಾ ಇರಿ. ತಿನ್ನುತ್ತಾ-ಕುಡಿಯುತ್ತಾ, ನಡೆದಾಡುತ್ತಾ ಬುದ್ಧಿಯೋಗವನ್ನು ನನ್ನಲ್ಲಿಡಿ. ಮತ್ತೆಲ್ಲಾ ಕಡೆಯಿಂದ ಬುದ್ಧಿಯನ್ನು ತೆಗೆಯುತ್ತಿರಬೇಕಾಗಿದೆ. ನೀವು ತಂದೆ ಮತ್ತು ಸ್ವರ್ಗವನ್ನು ನೆನಪು ಮಾಡುವ ಸೇವೆಯನ್ನು ಮಾಡಿ. ಇದೇ ನಿಮ್ಮ ಸಹಯೋಗವಾಗಿದೆ. ಈ ನೆನಪೇ ನಿಮ್ಮನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತದೆ ಮತ್ತು ಇದು ಸ್ವಾಭಾವಿಕವಾಗಿದೆ. ಸಾಹಸವನ್ನಿಟ್ಟುಕೊಂಡಾಗ ತಂದೆಯು ಪ್ರತೀ ಕ್ಷಣ ನಿಮ್ಮ ಸಹಯೋಗಿಯಾಗಿರುತ್ತಾರೆ. ‘ಸಾಹಸ ಮಕ್ಕಳದು ಸಹಯೋಗ ತಂದೆಯದು’.

ಗೀತೆ: ನನಗೆ ಆಶ್ರಯ ನೀಡುವವರು.....

ಓಂ ಶಾಂತಿ. ಮಕ್ಕಳು ಗೀತೆಯನ್ನು ಕೇಳಿದಿರಿ. ಹೀಗೆ ಮಕ್ಕಳೇ, ಮಕ್ಕಳೇ ಎಂದು ಹೇಳುವವರು ಯಾರು? ಅವಶ್ಯವಾಗಿ ಮಕ್ಕಳೇ ಎಂದು ಹೇಳುವವರು ತಂದೆಯೇ ಆಗಿದ್ದಾರೆ. ಹಾಗೆ ನೋಡಿದರೆ ಪ್ರಪಂಚಕ್ಕೂ ಸಹ ಗೊತ್ತಿದೆ - ಮಕ್ಕಳೇ ಎಂದು ಹೇಳುವವರು ಪರಮಪಿತನಾಗಿದ್ದಾರೆ. ಇವರನ್ನು ಪರಮ ಆತ್ಮ ಅಂದರೆ ಪರಮಾತ್ಮನೆಂದು ಹೇಳಲಾಗುತ್ತದೆ, ನೀವೆಲ್ಲರೂ ಮಕ್ಕಳಾಗಿದ್ದೀರಿ. ನೀವು ಮಕ್ಕಳು ಮನುಷ್ಯರಿಂದ ದೇವತೆಗಳಾಗಲು ಈ ಪಾಠಶಾಲೆಯಲ್ಲಿ ಓದುತ್ತೀರಿ. ನಿಮಗೆ ಗೊತ್ತಿದೆ - ಇಲ್ಲಿ ಬೇಹದ್ದಿನ ತಂದೆಯು ಓದಿಸುತ್ತಾರೆ, ಅವರು ತಂದೆಯೂ ಆಗಿದ್ದಾರೆ, ಶಿಕ್ಷಕನೂ ಆಗಿದ್ದಾರೆ. ಈ ಮಾತಾಪಿತರಿಗೆ ಬಹುತೇಕ ಮಕ್ಕಳಿದ್ದಾರೆ. ಮಕ್ಕಳಂತೂ ವೃದ್ಧಿಯಾಗುತ್ತಲೇ ಇರುತ್ತಾರೆ. ಇಲ್ಲಿ ಪರಮಪಿತ ಪರಮಾತ್ಮನೇ ಕುಳಿತು ಓದಿಸುತ್ತಾರೆ. ಇದು ಎಷ್ಟು ವಿಚಿತ್ರವಾಗಿದೆಯಲ್ಲವೇ. ಇಂತಹ ಅದ್ಭುತವಾದ ಪಾಠಶಾಲೆಯು ಮತ್ತಾವುದೂ ಇರುವುದಿಲ್ಲ. ಯಾರು ಜ್ಞಾನಸಾಗರ, ಪತಿತ-ಪಾವನ ಆಗಿದ್ದಾರೆ, ಅವರೇ ಜ್ಞಾನಾಮೃತವನ್ನು ಕುಡಿಸಿ ಪಾವನರನ್ನಾಗಿ ಮಾಡುತ್ತಾರೆಂದು ಮಕ್ಕಳಿಗೆ ಗೊತ್ತಿದೆ. ಪತಿತ-ಪಾವನ ಬನ್ನಿ ಎಂದು ಅವರನ್ನೇ ಗಾಯನ ಮಾಡುತ್ತಾರೆ, ಅಂದಮೇಲೆ ಅವಶ್ಯವಾಗಿ ಇದು ಪತಿತ ಪ್ರಪಂಚವಾಗಿದೆ. ಪಾವನ ಪ್ರಪಂಚವೂ ಆಗುತ್ತದೆ. ಹೊಸ ಪ್ರಪಂಚ, ಹೊಸ ಮನೆಯನ್ನು ಪಾವನವೆಂದು ಹೇಳುತ್ತಾರೆ, ಮತ್ತೆ ಅದೇ ಮನೆಯು ಹಳೆಯದಾಗಬೇಕಾಗಿದೆ ಅಂದಾಗ ನೀವು ಮಕ್ಕಳಿಗೆ ಗೊತ್ತಿದೆ- ಇದು ಹಳೆಯ ಪ್ರಪಂಚವಾಗಿದೆ, ಇದೇ ಹೊಸ ಪ್ರಪಂಚವಾಗಿತ್ತು, ಅಲ್ಲಿ ಬಹಳ ಸುಖವಿತ್ತು. ಮಕ್ಕಳು ಗೀತೆಯನ್ನು ಕೇಳಿದಿರಿ, ಅದನ್ನು ಕೇವಲ ಭಕ್ತಿಮಾರ್ಗದಲ್ಲಿ ಹಾಡುತ್ತಾರೆ, ಆದರೆ ನೀವೀಗ ಪ್ರತ್ಯಕ್ಷ ರೂಪದಲ್ಲಿದ್ದೀರಿ. ಭಕ್ತಿಮಾರ್ಗದ ಗೀತೆಗಳನ್ನು ನಾವು ಜ್ಞಾನದಲ್ಲಿ ತೆಗೆದುಕೊಂಡು ಬರುತ್ತೇವೆ. ತಂದೆಯು ಎಲ್ಲರನ್ನು ಹಿಂತಿರುಗಿ ಕರೆದುಕೊಂಡು ಹೋಗಲು ಬಂದಿದ್ದಾರೆ. ಪತಿತ-ಪಾವನ ಆಗಿರುವುದರಿಂದ ಪಾವನರನ್ನಾಗಿ ಮಾಡಿ ಕರೆದುಕೊಂಡು ಹೋಗುತ್ತಾರೆ - ಈ ರೀತಿ ತಮ್ಮೊಂದಿಗೆ ತಾವು ಮಾತನಾಡಿಕೊಳ್ಳಬೇಕು. ಇದು ಪತಿತ ಪ್ರಪಂಚವಾಗಿದೆ, ಪಾವನ ದೇವತೆಗಳಿಗೆ ಹಾಗೂ ಪಾವನ ಸನ್ಯಾಸಿಗಳಿಗೆ ಪತಿತ ಮನುಷ್ಯರು ನಮಸ್ಕಾರ ಮಾಡುತ್ತಾರೆ. ಆದರೆ ಪತಿತ-ಪಾವನ ತಂದೆಯು ಒಬ್ಬರೇ ಆಗಿದ್ದಾರೆ. ಎಲ್ಲರೂ ಪಾವನರನ್ನಾಗಿ ಮಾಡುವ ತಂದೆಯನ್ನು ನೆನಪು ಮಾಡುತ್ತಾರೆ. ಏಕೆಂದರೆ ಇಡೀ ಪ್ರಪಂಚವನ್ನು ದುಃಖದಿಂದ ಬಿಡುಗಡೆ ಮಾಡುವುದು ತಂದೆಯ ಕರ್ತವ್ಯವೇ ಆಗಿದೆ. ದುಃಖವನ್ನು ಯಾರು ಕೊಡುತ್ತಾರೆ? ವಿಕಾರಗಳು. ಅಂದಮೇಲೆ ವಿಕಾರಗಳ ಹೆಸರೇನು? ಕಾಮದ ಭೂತ, ಕ್ರೋಧದ ಭೂತ, ಅಶುದ್ಧ ಅಹಂಕಾರದ ಭೂತ, ಈ ಶರೀರವನ್ನೂ ಸಹ ಭೂತವೆಂದು ಹೇಳಲಾಗುವುದು. ಏಕೆಂದರೆ ಇದು ಪಂಚಭೂತ (ತತ್ವಗಳು) ಗಳಿಂದ ಮಾಡಲ್ಪಟ್ಟಿದೆ. ಆತ್ಮವಂತೂ ಇದರಿಂದ ಭಿನ್ನವಾಗಿದೆ. ಒಂದು ಶರೀರವನ್ನು ಬಿಟ್ಟು ಇನ್ನೊಂದನ್ನು ತೆಗೆದುಕೊಳ್ಳುತ್ತದೆ. ಈಗ ನೀವು ಮಕ್ಕಳು ಹೊಸ ಪ್ರಪಂಚವನ್ನೂ ಸಹ ನೋಡುತ್ತಿದ್ದೀರಿ ಮತ್ತು ಅದಕ್ಕೋಸ್ಕರವೇ ಓದುತ್ತೀರಿ. ವಿನಾಶವಾಗುವುದಿದೆ, ಮಹಾಭಾರಿ ಯುದ್ಧವು ಪ್ರಾರಂಭವಾಗಲಿದೆ ಎಂದು ಮನುಷ್ಯರು ತಿಳಿಯುತ್ತಾರೆ. ಆದರೆ ನಂತರ ಏನಾಗುತ್ತದೆ ಎಂಬುದನ್ನು ತಿಳಿದುಕೊಂಡಿಲ್ಲ. ಏಕೆಂದರೆ ಗೀತೆಯ ಭಗವಂತನನ್ನು ದ್ವಾಪರದಲ್ಲಿ ತೆಗೆದುಕೊಂಡು ಹೋಗಿದ್ದಾರೆ. ರಾಜಯೋಗವನ್ನಂತೂ ಗೀತೆಯ ಭಗವಂತನೇ ಕಲಿಸಿದರು. ಇದನ್ನು ಕೃಷ್ಣನಂತೂ ಕಲಿಸಲು ಸಾಧ್ಯವಿಲ್ಲ. ಗೀತೆಯಲ್ಲಿ ಕೃಷ್ಣನ ಹೆಸರನ್ನು ಹಾಕಿ ದ್ವಾಪರದಲ್ಲಿ ತೆಗೆದುಕೊಂಡು ಹೋಗಿದ್ದಾರೆ - ಇದೇ ಗೊಂದಲವಾಗಿದೆ. ನಾವು ಮತ್ತು ನೀವೂ ಸಹ ಈ ಗೊಂದಲದಲ್ಲಿದ್ದೇವು. ಈಗ ಅದರಿಂದ ಹೊರಬಂದಿದ್ದೇವೆ. ಮನುಷ್ಯರಂತೂ ದುರ್ಗತಿಯನ್ನು ಹೊಂದಿದ್ದಾರೆ, ನಾವೀಗ ಜ್ಞಾನದಿಂದ ಸದ್ಗತಿ ಅಂದರೆ ದಿನದಲ್ಲಿ ಹೋಗುತ್ತಿದ್ದೇವೆ.

ತಂದೆಯು ತಿಳಿಸುತ್ತಾರೆ - ನಾನು ಜ್ಞಾನಸಾಗರನಾಗಿದ್ದೇನೆ, ಮತ್ತಾರೂ ಸಹ ಜ್ಞಾನವನ್ನು ಕೊಡಲು ಸಾಧ್ಯವಿಲ್ಲ. ಜ್ಞಾನಸಾಗರನೆಂದು ಒಬ್ಬರಿಗೇ ಹೇಳಲಾಗುತ್ತದೆ ನಂತರ ಅವರಿಂದ ಜ್ಞಾನ ಗಂಗೆಯರು ಹೊರಡುತ್ತಾರೆ. ಶಿವಶಕ್ತಿ, ಜ್ಞಾನ ಗಂಗೆಯರೆಂದು ಹೇಳಲಾಗುತ್ತದೆ.

ಸ್ಥೂಲ ನೀರಿನ ನದಿಗಳು ಯಾವುವು ಹರಿಯುತ್ತಿರುತ್ತವೆ ಈ ರೀತಿಯಲ್ಲಿ. ನೀರಿನ ಗಂಗೆಯು ಎಲ್ಲಿ ಬೇಕೋ ಅಲ್ಲಿ ಹರಿದು ಹೋಗಲು ಸಾಧ್ಯವಿಲ್ಲ. ನೀವು ಜ್ಞಾನ ಗಂಗೆಯರು ಎಲ್ಲಿ ಬೇಕೋ ಅಲ್ಲಿ ಜ್ಞಾನವನ್ನು ಕೊಡಬಲ್ಲೀರಿ. ಅಲ್ಲಿಯೇ ಜ್ಞಾನ ಗಂಗೆ ಪ್ರಕಟವಾಗಿ ಬಿಡುತ್ತವೆ. ಮನುಷ್ಯರು ಇಂತಹ ಜಾಗದಲ್ಲಿ ಜ್ಞಾನ ಗಂಗೆಯು ಹೊರಬಂದಿತು. ನಂತರ ಅಲ್ಲಿ ಒಂದು ಗೋಮುಖವನ್ನು ಮಾಡಿ ಬಿಡುತ್ತಾರೆ ಎಂದು ತಿಳಿಯುತ್ತಾರೆ. ವಾಸ್ತವದಲ್ಲಿ ಗೋಮುಖವಂತೂ ನೀವು ಮಕ್ಕಳಾಗಿದ್ದೀರಿ. ತಾವು ಗೋವಿನ ಮುಖದಿಂದ ಈ ಜ್ಞಾನ ಗಂಗೆಯು ಬರುತ್ತಾ ಇದೆ. ನೀವು ಜ್ಞಾನ ಸಾಗರನಿಂದ ಹೊರಟಂತಹ ಸತ್ಯ-ಸತ್ಯ ಜ್ಞಾನ ಗಂಗೆಯರಾಗಿದ್ದೀರಿ. ನಿಮಗೆ ಸೃಷ್ಟಿಯ ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ತಿಳಿಸಲಾಗುವುದು. ತಂದೆಯನ್ನೇ ಜ್ಞಾನ ಸಾಗರನೆಂದು ಹೇಳುತ್ತಾರೆ, ಅವರೇ ವಿಶ್ವದ ಸರ್ವಶಕ್ತಿವಂತನಾಗಿದ್ದಾರೆ. ಅವರಿಗೆ ಎಲ್ಲಾ ವೇದ ಗ್ರಂಥಗಳನ್ನು ಅರಿತಿದ್ದಾರೆ, ಎಲ್ಲದರ ಸಾರವನ್ನು ತಿಳಿಸುತ್ತಾರೆ. ಪ್ರತಿಯೊಂದು ಧರ್ಮದ ಶಾಸ್ತ್ರವು ಒಂದೇ ಆಗಿರಬೇಕು. ಹೇಗೆ ಶ್ರೀಮತ್ಪುಗವದ್ಗೀತೆಯು ಒಂದೇ ಆಗಿದೆ. ಬೈಬಲ್ ಒಂದೇ ಆಗಿದೆ. ಇಬ್ರಾಹಿಂ ಬಂದು ಇಸಾಹ್ನ ಧರ್ಮದ ಸ್ಥಾಪನೆ ಮಾಡಿದರು, ಅವರ ನಂತರ ಬರುತ್ತಾ ಹೋಗುತ್ತಾ ಇರುತ್ತಾರೆ. ಅವರು ಯಾವುದನ್ನು ಉಚ್ಚಾರಣೆ ಮಾಡುತ್ತಾರೆ ಅದನ್ನು ನಂತರ ಧರ್ಮಶಾಸ್ತ್ರವೆಂದು ರಚಿಸಲಾಗುತ್ತದೆ. ತಕ್ಷಣ ಅದನ್ನು ರಚಿಸುವುದಿಲ್ಲ. ಅದೇ ಸಮಯದಲ್ಲಂತೂ ಅವರು ಧರ್ಮದ ಸ್ಥಾಪನೆ ಮಾಡಬೇಕಾಗುತ್ತದೆ. ಆ ಶಾಸ್ತ್ರಗಳೆಲ್ಲವನ್ನೂ ಅನಂತರ ರಚಿಸುತ್ತಾರೆ. ತಂದೆಯು ತಿಳಿಸುತ್ತಾರೆ - ಎಲ್ಲಾ ವೇದಶಾಸ್ತ್ರ, ಜಪ-ತಪ ಮುಂತಾದವೆಲ್ಲವೂ ಭಕ್ತಿಮಾರ್ಗವಾಗಿದೆ, ಇದು ಜ್ಞಾನ ಮಾರ್ಗವಾಗಿದೆ. ಭಕ್ತಿಯ ಆಯಸ್ಸು ಪೂರ್ಣವಾಗುತ್ತದೆ. ಅರ್ಧಕಲ್ಪದ ನಂತರ ಪುನಃ ತಂದೆಯು ಬಂದು ಜ್ಞಾನವನ್ನು ಕೊಟ್ಟು ಪತಿತರನ್ನು ಪಾವನರನ್ನಾಗಿ ಮಾಡುತ್ತಾರೆ. ಈಗ ನಿಮಗೆ ಗೊತ್ತಿದೆ - ನಾವೇ ಬ್ರಾಹ್ಮಣರಾಗಿದ್ದೇವೆ. ನಂತರ ನಾವೇ ದೇವತೆಗಳಾಗುತ್ತೇವೆ. 84 ಜನ್ಮಗಳ ಪೂರ್ಣ ಲೆಕ್ಕವು ಬುದ್ಧಿಯಲ್ಲಿದೆ. ಈಗ ನಾವು ಬ್ರಹ್ಮಾ ಮುಖವಂಶಾವಳಿ ಬ್ರಾಹ್ಮಣರಾಗಿದ್ದೇವೆ. ಮೊದಲು ನಾವು ಶೂದ್ರ ಕುಲದವರಾಗಿದ್ದೆವು ಈಗ ನಾವು ಬ್ರಾಹ್ಮಣ ಕುಲದವರಾಗಿದ್ದೇವೆ. ಇದನ್ನೂ ಸಹ ನೀವು ಬ್ರಾಹ್ಮಣರೇ ಅರಿತುಕೊಂಡಿದ್ದೀರಿ. ದೇವಿ-ದೇವತಾ ಧರ್ಮದವರಂತೂ ಯಾರೂ ಇಲ್ಲ. ನಾವು ಮೂಲತಃ ದೇವಿ-ದೇವತಾ ಕುಲದವರಾಗಿದ್ದೆವು. ಈಗ ನಾವು ಶೂದ್ರ ಕುಲದವರಾಗಿದ್ದೇವೆ ಎಂದು ಹಿಂದೂಗಳಿಗೆ ಗೊತ್ತಿಲ್ಲ. ತಮ್ಮ ಧರ್ಮವನ್ನು ಮರೆತು ಧರ್ಮ ಭ್ರಷ್ಟ, ಕರ್ಮ ಭ್ರಷ್ಟ ಕಂಗಾಲಾಗಿ ಬಿಟ್ಟಿದ್ದಾರೆ. ಈಗ ತಂದೆಯ ಮುಖಾಂತರ ನೀವು ಹಮ್ ಸೋ, ಸೋ ಹಮ್ (ಅದೇ ನಾನು, ನಾನೇ ಅದು)ನ ಅರ್ಥವನ್ನು ತಿಳಿದುಕೊಂಡಿದ್ದೀರಿ. ನಾವಾತ್ಮಗಳೇ ಪರಮಧಾಮದ ನಿವಾಸಿಯಾಗಿದ್ದೇವೆ. ಇಲ್ಲಿ ಒಂದು ಪಾತ್ರವನ್ನಭಿನಯಿಸುತ್ತೇವೆ. ಮೊದ ಮೊದಲು ನಾವು ಸತ್ಯಯುಗದಲ್ಲಿ ದೇವತಾ ಕುಲದಲ್ಲಿ ಬಂದೆವು ಮತ್ತೆ ವೈಶ್ಯ, ಶೂದ್ರ ಕುಲದಲ್ಲಿ ಬಂದೆವು. ಈಗ ಪುನಃ ದೇವತಾ ಕುಲದಲ್ಲಿ ಹೋಗುತ್ತೇವೆ. ನಿಮಗೆ ಗೊತ್ತಿದೆ - ಯಾವ ಕುಲದಲ್ಲಿ ಎಷ್ಟು ಜನ್ಮಗಳಿರುತ್ತೇವೆ. ಬಾಕಿ ತಂದೆಯು ಒಂದೊಂದು ಜನ್ಮವನ್ನಂತೂ ತಿಳಿಸುವುದಿಲ್ಲ. ಸಾರ ರೂಪದಲ್ಲಿ ತಿಳಿಸುತ್ತಾರೆ. ಬೀಜ ಮತ್ತು ವೃಕ್ಷವನ್ನು ತಿಳಿದುಕೊಂಡರೆ ಸಾಕು. ತಂದೆಯು ಬೀಜ ರೂಪವಾಗಿದ್ದಾರೆ, ನಾವು ಕಲ್ಪವೃಕ್ಷಕ್ಕೆ ಶೋಭೆಯಾಗಿದ್ದೇವೆ. ಪಾತ್ರವನ್ನಭಿನಯಿಸಲು ಪರಮಧಾಮದಿಂದ ಬಂದಿದ್ದೇವೆ. ಸತ್ಯಯುಗದಿಂದ ಹಿಡಿದು ಚಕ್ರವನ್ನು ಸುತ್ತುತ್ತಾ ಬಂದಿದ್ದೇವೆ. ಮತ್ತೆಲ್ಲಾ ಧರ್ಮದವರು ಇಂತಿಂತಹ ಸಮಯದಲ್ಲಿ ಬರುತ್ತಾರೆ. ನಂತರ ಯಾವಾಗ ವಿನಾಶವಾಗುತ್ತದೆ ಆಗ ಎಲ್ಲಾ ಆತ್ಮಗಳು ಹಿಂತಿರುಗಿ ಹೋಗುತ್ತವೆ. ನಂತರ ತಮ್ಮ-ತಮ್ಮ ಸಮಯದಲ್ಲಿ ಧರ್ಮ ಸ್ಥಾಪನೆ ಮಾಡಲು ಬರುತ್ತಾರೆ. ಇದೆಲ್ಲಾ ರಹಸ್ಯವು ನಿಮ್ಮ ಬುದ್ಧಿಯಲ್ಲಿದೆ. ಮಕ್ಕಳು ಹೇಳುತ್ತೀರಿ - ಬಾಬಾ ತಾವು ಏನನ್ನು ಓದಿಸುತ್ತೀರಿ, ಅದರಿಂದ ನಾವು ಸ್ವರ್ಗದ ಮಾಲೀಕರಾಗುತ್ತೇವೆ. ತಮ್ಮಂತಹ ಸುಖವನ್ನು ಮತ್ತಾರೂ ಕೊಡಲು ಸಾಧ್ಯವಿಲ್ಲ. ಮನುಷ್ಯ ಮಾತ್ರರೆಲ್ಲರೂ ಸಹ ಅಲ್ಪಕಾಲದ ಸುಖವನ್ನು ಕೊಡುವವರಾಗಿದ್ದಾರೆ. ಅದನ್ನಂತೂ ಪ್ರಾಣಿಗಳೂ ಸಹ ಕೊಡುತ್ತವೆ. ಮನುಷ್ಯನ ಜೀವನವನ್ನು ಅಮೂಲ್ಯವೆಂದು ಹೇಳಲಾಗುತ್ತದೆ. ಮನುಷ್ಯರೇ ದೇವಿ-ದೇವತೆಗಳಾಗಲು ಸಾಧ್ಯ. ಮನುಷ್ಯರೇ ವಿಶ್ವದ ಮಾಲೀಕರಾಗಲು ಸಾಧ್ಯ. ಬಾಬಾ ತಾವು ಯಾವ ಸುಖವನ್ನು ಕೊಟ್ಟಿದ್ದೀರಿ, ಅದನ್ನು ಮತ್ತಾರೂ ಕೊಡಲು ಸಾಧ್ಯವಿಲ್ಲ. ತಾವಂತೂ ನಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತೀರಿ. ತಾವು ವಿಶ್ವದ ರಚಯಿತನಾಗಿದ್ದೀರಿ. ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ನೀವಂತೂ ಕೇವಲ ತಂದೆಯನ್ನು ನೆನಪು ಮಾಡುತ್ತಾ ಇರಿ ಮತ್ತಾವುದೇ ಹಠಯೋಗ ಮುಂತಾದವುಗಳ ಮಾತಿಲ್ಲ. ನೀವು ತಂದೆಯ ಮಕ್ಕಳಾಗಿದ್ದೀರಿ ಮತ್ತು ನಿಮಗೆ ಗೊತ್ತಿದೆ - ತಂದೆಯು ವಿಶ್ವದ ರಚಯಿತನಾಗಿದ್ದಾರೆ, ಅವರು ಪರಮಧಾಮದಿಂದ ಬಂದಿದ್ದಾರೆ. ಅಲ್ಲದೇ ಪ್ರಿಯಾತಿ ಪ್ರಿಯ ಆಗಿದ್ದಾರೆ, ಎಲ್ಲರೂ ಅವರನ್ನು ನೆನಪು ಮಾಡುತ್ತಾರೆ. ಭಲೆ ಯಾವುದೇ ಧರ್ಮದವರಿರಬಹುದು ಓ ಗಾಡ್ ಫಾದರ್, ಹೇ ಭಗವಾನ್ ಹಾಗೂ ಆಲಾ ಎಂದು ಅವಶ್ಯವಾಗಿ ಹೇಳುತ್ತಿರುತ್ತಾರೆ. ತಂದೆಯು ತಿಳಿಸುತ್ತಾರೆ - ನಾನು ಎಲ್ಲರಿಗೂ ಸುಖವನ್ನು ಕೊಟ್ಟು ಹೋಗುತ್ತೇನೆ. ಆದ್ದರಿಂದ ಭಕ್ತಿಮಾರ್ಗದಲ್ಲಿ ನನ್ನನ್ನು ನೆನಪು ಮಾಡುತ್ತಾರೆ. ಈಗ ಪುನಃ ಸುಖವನ್ನು ಕೊಡಲು ಬಂದಿದ್ದೇನೆ, ಮತ್ತೆ ಅರ್ಧಕಲ್ಪ ನನ್ನನ್ನು ಯಾರೂ ನೆನಪು ಮಾಡುವುದಿಲ್ಲ. ಸತ್ಯಯುಗದಲ್ಲಿ ದುಃಖವನ್ನು ಕೊಡಲು ಮಾಯೆಯೇ ಇರುವುದಿಲ್ಲ. ನೀವು ವಿಶ್ವದ ಮಾಲೀಕರು ದೇವಿ-ದೇವತೆಗಳಾಗಿ ಬಿಡುತ್ತೀರಿ. ಆದ್ದರಿಂದ ನೀವು ಮಕ್ಕಳ ಹೃದಯದಲ್ಲಿ ಹಗಲು-ರಾತ್ರಿ ಈ ಸ್ಮೃತಿಯಿರಬೇಕು - ಬಾಬಾ, ತಾವು ನಮ್ಮನ್ನು ವಿಶ್ವದ ಮಾಲೀಕರನ್ನಾಗಿ ಮಾಡುತ್ತೀರಿ ನಾವು ಹಕ್ಕುದಾರರಾಗಿದ್ದೇವೆ. ತಂದೆಯು ಹೊಸ ವಿಶ್ವ ಸ್ವರ್ಗವನ್ನು ರಚಿಸುತ್ತಾರೆಂದರೆ ಅವಶ್ಯವಾಗಿ ಮಕ್ಕಳನ್ನೇ ಮಾಲೀಕರನ್ನಾಗಿ ಮಾಡುತ್ತಾರಲ್ಲವೆ. ಗಾಡ್ ಫಾದರ್ ಸ್ವರ್ಗವನ್ನು ರಚಿಸುತ್ತಾರೆಂದರೆ ನಂತರ ನಾವೆಲ್ಲರೂ ಸ್ವರ್ಗದಲ್ಲಿ ಏಕೆ ಇರಬಾರದು? ನಾವೆಲ್ಲರೂ ಸ್ವರ್ಗದಲ್ಲಿದ್ದಾಗ ಈ ನರಕವಿರುವುದಿಲ್ಲ. ಇದು ಸೋಲು-ಗೆಲುವು, ಸುಖ-ದುಃಖದ ಆಟವಾಗಿದೆ. ಹೊಸ ಪ್ರಪಂಚವು ನಂತರ ಹಳೆಯದಾಗುತ್ತದೆ. ಹೊಸದನ್ನಾಗಿ ಯಾರು ಮಾಡುತ್ತಾರೆ, ಹಳೆಯದನ್ನಾಗಿ ಯಾರು ಮಾಡುತ್ತಾರೆ, ಈ ಸೃಷ್ಟಿಚಕ್ರವು ಹೇಗೆ ಸುತ್ತುತ್ತದೆ ಎಂಬುದು ನಿಮ್ಮ ಬುದ್ಧಿಯಲ್ಲಿರುತ್ತದೆ. ಸತ್ಯಯುಗ, ತ್ರೇತಾದಲ್ಲಿ ಸೂರ್ಯವಂಶಿ, ಚಂದ್ರವಂಶಿಯಿರುತ್ತಾರೆ. ದ್ವಾಪರದಲ್ಲಿ ಮತ್ತೆಲ್ಲಾ ಧರ್ಮದವರು ಬರುತ್ತಾರೆ.

ಯಾವುದು ಯಾವ ಪ್ರಕಾರದಲ್ಲಿ ಕಲ್ಪದ ಹಿಂದೆ ಆಗಿತ್ತೋ ಹಾಗೆಯೇ ಪುನಃ ಪುನರಾವರ್ತನೆಯಾಗುತ್ತದೆ.

ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ - ಈಗ ಪುನಃ ಸತ್ಯಯುಗವು ಪ್ರಾರಂಭವಾಗುವುದಿದೆ. ಹಳೆಯ ಪ್ರಪಂಚವು ಸಮಾಪ್ತಿಯಾಗಿ ಹೊಸ ಪ್ರಪಂಚವು ಬರುವುದಿದೆ. ಈ ಪ್ರಪಂಚವು ಇನ್ನೂ ಹಳೆಯದಾಗುತ್ತಲೇ ಹೋಗುತ್ತದೆ. ಇನ್ನೂ ಬಹಳಷ್ಟು ಸಮಯವಿದೆ ಎಂದು ಮನುಷ್ಯರು ತಿಳಿಯುತ್ತಾರೆ. ಇದಕ್ಕೆ ತಂದೆಯು ತಿಳಿಸುತ್ತಾರೆ - ನೀವು ಘೋರ ಅಂಧಕಾರದಲ್ಲಿದ್ದೀರಿ, ವಿನಾಶವು ಸಮುಖದಲ್ಲಿದೆ ನಿಂತಿದೆ. ಈ ಪತಿತ ಪ್ರಪಂಚವನ್ನು ಪಾವನ ಮಾಡಲು ನಾನು ಬಂದಿದ್ದೇನೆ. ಮೊದಲಂತೂ ಯಾರೂ ಇರಲಿಲ್ಲ. ಈಗ ಬ್ರಹ್ಮಾರವರ ಮುಖದಿಂದ ಸಂತಾನರು ಜನ್ಮವನ್ನು ಪಡೆಯುತ್ತಾ ಹೋಗುತ್ತೀರಿ. ಪ್ರಜಾಪಿತ ಬ್ರಹ್ಮಾರವರಿಗೆ ಅವಶ್ಯವಾಗಿ ಅನೇಕ ಮಕ್ಕಳಿರುತ್ತಾರೆ, ಕುಳಿತು ಓದುತ್ತಾರೆ ಅವರೇ ಪುನಃ ದೇವತೆಗಳಾಗುವವರಾಗಿದ್ದಾರೆ. ಯಾರು ತಂದೆಯೊಂದಿಗೆ ಪ್ರತಿಜ್ಞೆ ಮಾಡುತ್ತಾರೆ. ಪವಿತ್ರರಾಗುತ್ತಾರೆ ಮತ್ತು ಸ್ವದರ್ಶನ ಚಕ್ರಧಾರಿಗಳಾಗುತ್ತಾರೆ ಅವರೇ ರಾಜ್ಯಭಾಗ್ಯವನ್ನು ತೆಗೆದುಕೊಳ್ಳುತ್ತಾರೆ. ರಾಜ್ಯಭಾಗ್ಯವನ್ನು ಎಲ್ಲರೂ ತೆಗೆದುಕೊಳ್ಳುವುದಿಲ್ಲ. ಉಳಿದವರೆಲ್ಲರೂ ತಮ್ಮ ತಮ್ಮ ಲೆಕ್ಕಾಚಾರವನ್ನು ಸಮಾಪ್ತಿ ಮಾಡಿ ಹಿಂತಿರುಗಿ ಹೋಗುತ್ತಾರೆ. ತಂದೆಯು ದೇವತಾ ಧರ್ಮವನ್ನು ಪುನಃ ಸ್ಥಾಪನೆ ಮಾಡುತ್ತಿದ್ದಾರೆ. ಮತ್ತೆಲ್ಲಾ ಧರ್ಮಗಳು ವಿನಾಶವಾಗುವುದಿದೆ. ಮಹಾಬಾರಿ ಯುದ್ಧವೂ ಸಹ ಸಮುಖದಲ್ಲಿದೆ ನಿಂತಿದೆ. ಈ ಇತಿಹಾಸ, ಭೂಗೋಳದ ರಹಸ್ಯವನ್ನು ಗೀತೆಯ ಭಗವಂತನೇ ಕುಳಿತು ತಿಳಿಸುತ್ತಾರೆ. ಭಗವಂತನ ಮಹಿಮೆಯೇ ಬೇರೆ, ಕೃಷ್ಣನ ಮಹಿಮೆಯೇ ಬೇರೆಯಾಗಿದೆ. ಕೃಷ್ಣನನ್ನು ಮನುಷ್ಯ ಸೃಷ್ಟಿಯ ಬೀಜರೂಪ, ವಿಶ್ವದ ಸರ್ವಶಕ್ತಿವಂತನೆಂದು ಹೇಳುವುದಿಲ್ಲ. ಸರ್ವಶಕ್ತಿವಂತ ತಂದೆಯು ಒಬ್ಬರೇ ಆಗಿದ್ದಾರೆ. ಸೂರ್ಯವಂಶಿಯರ ಮಹಿಮೆಯೇ ಬೇರೆ, ಚಂದ್ರವಂಶಿಯರ ಮಹಿಮೆಯೇ ಬೇರೆಯಾಗಿದೆ. ವೈಶ್ಯ ಮತ್ತು ಶೂದ್ರವಂಶಿಯರ ಮಹಿಮೆಯೇ ಬೇರೆಯಾಗಿದೆ. ಪ್ರತಿಯೊಬ್ಬರ ಮಹಿಮೆಯು ಭಿನ್ನ -

ಭಿನ್ನವಾಗಿದೆ. ಹೇಗೆ ಮಂತ್ರಿಯು ಮುಖ್ಯಮಂತ್ರಿಯೇ ಆಗಿರುತ್ತಾರೆ, ರಾಜ್ಯಪಾಲರು ರಾಜ್ಯಪಾಲರೇ ಆಗಿರುತ್ತಾರೆ. ಎಲ್ಲರೂ ಒಂದೇ ಸಮಾನ ಇರಲು ಸಾಧ್ಯವಿಲ್ಲ. ಇವೆಲ್ಲವೂ ತಿಳಿದುಕೊಳ್ಳುವ ಮಾತಾಗಿದೆ. ನೀವು ಭಾರತವನ್ನು ಸ್ವರ್ಗವನ್ನಾಗಿ ಮಾಡುತ್ತೀರಿ ಎಂದು ಮನುಷ್ಯರು ತಿಳಿದುಕೊಂಡಿದ್ದಾರೆನು! ನೀವು ತಮಗೋಸ್ಕರ ಗುಪ್ತ ರೀತಿ ಮತ್ತು ನಿರ್ವಿಕಾರಿ ಸ್ಥಿತಿಯಿಂದ ರಾಜ್ಯ ಸ್ಥಾಪನೆ ಮಾಡುತ್ತಿದ್ದೀರಿ. ನಿಮ್ಮಲ್ಲಿ ಯಾವುದೇ ಕಾಮಕಟಾರಿಯ ಹಿಂಸೆ, ಅನ್ಯರ ಮೇಲೆ ಕ್ರೋಧ ಮಾಡುವ ಹಿಂಸೆ, ಅನ್ಯರನ್ನು ಕೊಲ್ಲುವ ಹಿಂಸೆ ಯಾವುದೂ ಸಹ ಇಲ್ಲ. ನೀವು ಯಾವುದೇ ಅಸ್ತ್ರ ಶಸ್ತ್ರಗಳನ್ನು ತೆಗೆದುಕೊಳ್ಳಬೇಕಾಗಿಲ್ಲ. ನೀವು ಬ್ರಾಹ್ಮಣರಿಗೆ ಗೊತ್ತಿದೆ - ನಾವು ಬಾಬಾರವರ ಸಹಯೋಗದಿಂದ ಕಲ್ಪದ ಹಿಂದಿನ ತರಹ ಪುನಃ ವಜ್ರ ಸಮಾನವನ್ನಾಗಿ ಮಾಡುತ್ತಿದ್ದೇವೆ. ಇದು ಆತ್ಮಿಕ ಸೇವೆಯಾಗಿದೆ. ಮನುಷ್ಯರಂತೂ ಶಾರೀರಿಕ ಸೇವೆಯನ್ನು ಮಾಡುತ್ತಾರೆ. ನಾವು ತಂದೆಯ ಶ್ರೀಮತದಿಂದ ಶ್ರೇಷ್ಠರಾಗುತ್ತಿದ್ದೇವೆ. ಉಳಿದವರೆಲ್ಲರೂ ಮನುಷ್ಯರ ಮತದಿಂದ ಭ್ರಷ್ಟರೇ ಆಗುತ್ತಾ ಹೋಗುತ್ತಾರೆ. ಅವಶ್ಯವಾಗಿ ಕೆಳಗಿಳಿಯಲೇಬೇಕು. ಭಕ್ತಿಯೂ ಸಹ ಮೊದಲು ಅವ್ಯಭಿಚಾರಿಯಾಗಿತ್ತು. ಸತೋ ಭಕ್ತಿ ಇತ್ತು. ಒಬ್ಬರ ಪೂಜೆಯನ್ನೇ ಮಾಡುತ್ತಾರೆ, ನಂತರ ಸೆಕೆಂಡ್ ಗ್ರೇಡ್‌ನಲ್ಲಿ ದೇವತೆಗಳ ಪೂಜೆ ಮಾಡುತ್ತಾರೆ. ನಂತರ ನಾಯಿ, ಬೆಕ್ಕು, ಕಲ್ಲು-ಮುಳ್ಳು ಮುಂತಾದ ಪಂಚಭೂತಗಳ ಪೂಜೆಯನ್ನು ಮಾಡಲು ತೊಡಗುತ್ತಾರೆ. ಇದನ್ನೇ ವ್ಯಭಿಚಾರಿ ಭಕ್ತಿಯೆಂದು ಹೇಳಲಾಗುತ್ತದೆ. ಅವ್ಯಭಿಚಾರಿಯಿಂದ ವ್ಯಭಿಚಾರಿಗಳಾಗಿ ಬಿಡುತ್ತಾರೆ. ಈಗ ತಂದೆಯು ನಿಮಗೆ ಅವ್ಯಭಿಚಾರಿ ಯೋಗವನ್ನು ಕಲಿಸುತ್ತಾರೆ. ಗೃಹಸ್ಥ ವ್ಯವಹಾರದಲ್ಲಿರುತ್ತಾ ತಿನ್ನುತ್ತಾ-ಕುಡಿಯುತ್ತಾ ಕೇವಲ ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡಬೇಕು. ಆದರೆ ಇದರಲ್ಲಿಯೇ ಪರಿಶ್ರಮವಿದೆ. ಭಲೆ ತಮ್ಮ ಮನೆಗೆ ಹೋಗಿ ಬನ್ನಿ, ಕೇವಲ ಗುಪ್ತ ರೀತಿಯಲ್ಲಿ ಬುದ್ಧಿಯಿಂದ ನೆನಪು ಮಾಡಿ. ಮುಖದಿಂದ ರಾಮ-ರಾಮ ಅಥವಾ ಶಿವಾಯ ನಮಃ ಎಂದು ಹೇಳುವ ಅವಶ್ಯಕತೆಯಿಲ್ಲ. ಕೇವಲ ತಂದೆಯನ್ನು ನೆನಪು ಮಾಡಿ ತಂದೆಯು ಗುಪ್ತವಾಗಿದ್ದಾರೆ, ಜ್ಞಾನಸಾಗರನಾಗಿದ್ದಾರೆ. ಇಡೀ ಸೃಷ್ಟಿಚಕ್ರವು ಅವರಿಗೆ ಗೊತ್ತಿದೆ. ಅವರನ್ನೇ ಪರಮ ಆತ್ಮ ಎಂದು ಹೇಳಲಾಗುತ್ತದೆ. ಇವರು (ಬ್ರಹ್ಮ) ಆತ್ಮನಾಗಿದ್ದಾರೆ, ಇವರಿಗೆ ಆ ತಂದೆಯಿಂದ ಜ್ಞಾನವು ಸಿಗುತ್ತಾ ಇದೆ. ಈ ಎಲ್ಲಾ ಮಾತುಗಳನ್ನು ಧಾರಣೆ ಮಾಡಿ ಅನ್ಯರಿಗೆ ಮಾಡಿಸಬೇಕು. ಪಾಪ! ಮಾರ್ಗವನ್ನು ಹುಡುಕುತ್ತಾ ಇರುತ್ತಾರೆ. ಅವರಿಗೆ ಗೊತ್ತೇ ಇಲ್ಲ. ನೀವು ಶಾಂತಿಧಾಮವು ನಿರ್ವಾಣಧಾಮವಾಗಿದೆ. ಅಲ್ಲಿಂದ ನಾವಾತ್ಮಗಳು ಬರುತ್ತೇವೆಂದು ತಿಳಿದುಕೊಂಡಿದ್ದೀರಿ. ಸ್ವರ್ಗವು ಸುಖಧಾಮವಾಗಿದೆ, ನರಕವು ದುಃಖಧಾಮ ಮಾಯಾಪುರಿಯಾಗಿದೆ. ಅದು ಸ್ವರ್ಗ ವಿಷ್ಣು ಪುರಿಯಾಗಿದೆ. ಈ ನರಕವು ರಾವಣ ಪುರಿಯಾಗಿದೆ. ತಂದೆಯು ತಿಳಿಸುತ್ತಾರೆ - ನೀವು ಕೇವಲ ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡಿ. ಒಂದುವೇಳೆ ಮಧ್ಯದಲ್ಲಿ ಬುದ್ಧಿಯು, ಇನ್ನೊಂದು ಕಡೆ ಹೋಗುತ್ತದೆಯೆಂದರೆ ಅದನ್ನು ತೆಗೆಯಿರಿ. ತಿನ್ನುತ್ತಾ-ಕುಡಿಯುತ್ತಾ, ನಡೆದಾಡುತ್ತಾ ನಾನು ತಂದೆಯನ್ನು ನೆನಪು ಮಾಡಿ. ಇದು ತುಂಬಾ ಸಹಜವಾಗಿದೆ. ತಿಳಿದುಕೊಳ್ಳಿ - ಯಾರಾದರೂ ವಿದೇಶದಲ್ಲಿರುತ್ತಾರೆ ಅವರ ಪತ್ನಿಯು ಹಿಂದೂಸ್ಥಾನದಲ್ಲಿದ್ದರೆ ದೂರದಲ್ಲಿದ್ದರೂ ಸಹ ಅವರ ನೆನಪು ಬುದ್ಧಿಯಲ್ಲಿರುತ್ತದೆ. ನಾವೂ ಸಹ ಎಷ್ಟು ದೂರದಲ್ಲಿದ್ದೇವೆ. ಆದ್ದರಿಂದ ಬುದ್ಧಿಯಿಂದ ತಂದೆಯಿಂದ ನೆನಪು ಮಾಡಬೇಕಾಗಿದೆ. ಇವರಿಂದ ಬಹಳ ಸುಖವು ಸಿಗುತ್ತದೆ. ಮತ್ತೆಲ್ಲರಿಂದ ದುಃಖವು ಸಿಗುತ್ತದೆ. ಮನುಷ್ಯರು ಮನುಷ್ಯರಿಗೆ ಎಂದೂ ಕೂಡ ಸದಾ ಸುಖವನ್ನು ಕೊಡಲು ಸಾಧ್ಯವಿಲ್ಲ. ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ಜಿನ್ನನ ತರಹ ನನ್ನನ್ನು ನೆನಪು ಮಾಡುತ್ತಾ ಇರಿ. ತಂದೆ ಮತ್ತು ಸ್ವರ್ಗವನ್ನು ನೆನಪು ಮಾಡಿ. ಇದೇ ನಮ್ಮ ಸೇವೆ ಮಾಡಿ. ನಾವು ನಿಮಗೆ ನೆನಪು ತರಿಸುವ ಸೇವೆಯನ್ನು ಮಾಡುತ್ತೇವೆ. ನೀವು ಮತ್ತೆ ನೆನಪು ಮಾಡುವ ಸೇವೆಯನ್ನು ಮಾಡಿ. ಈ ಆದೇಶವನ್ನು ಸ್ವೀಕಾರ ಮಾಡಿ. ಇದೇ ನಿಮ್ಮ ಸಹಯೋಗವಾಗಿದೆ. ಸಾಹಸ ಮಕ್ಕಳದು ಸಹಯೋಗ ತಂದೆಯದು. ಈ ನೆನಪೇ ನಿಮ್ಮನ್ನು ಸ್ವರ್ಗದ ಮಾಲೀಕರನ್ನಾಗಿ

ಮಾಡುತ್ತದೆ. ಎಷ್ಟೊಂದು ಸಸ್ತಾ ವ್ಯಾಪಾರವಾಗಿದೆ. ಈ ಗುರುಗಳೆಲ್ಲರೂ ತುಂಬಾ ಪೆಟ್ಟು ತಿನ್ನಿಸುತ್ತಾರೆ. ಒಬ್ಬರೇ ಸದ್ಗುರು ಯಾವಾಗ ಬರುತ್ತಾರೆ, ಅನಂತರ ಯಾವುದೇ ಗುರುಗಳನ್ನು ಮಾಡಿಕೊಳ್ಳುವಂತಹ ಅವಶ್ಯಕತೆಯಿರುವುದಿಲ್ಲ. ಗುರುತನವೇ ಹೊರಟು ಹೋಗುತ್ತದೆ. ಎಲ್ಲರೂ ಸದ್ಗತಿಯನ್ನು ಪಡೆದುಕೊಳ್ಳುತ್ತಾರೆ. ಒಬ್ಬ ಸದ್ಗುರು ತಂದೆಯು ಬರುವುದರಿಂದ ಮತ್ತೆ ಅನೇಕ ಗುರುಗಳನ್ನು ಮಾಡುವ ರೀತಿ-ನೀತಿಯು ಅರ್ಥಕಲ್ಪಕೋಸ್ಕರ ಹೊರಟು ಹೋಗುತ್ತದೆ. ಮತ್ತೆ ಭಕ್ತಿಮಾರ್ಗದಲ್ಲಿ ಈ ಪದ್ಧತಿಯು ನಡೆಯುತ್ತದೆ. ಸತ್ಯಯುಗದಲ್ಲಿ ಯಾವುದೇ ಗುರುಗಳಿರುವುದಿಲ್ಲ. ಅಲ್ಲಿ ಎಂದೂ ಅಕಾಲಮೃತ್ಯುವಾಗುವುದರಿಂದ ಆರೋಗ್ಯ, ಐಶ್ವರ್ಯ ಮತ್ತು ಸಂತೋಷ 21 ಜನ್ಮಗಳಿಗೆ ಸಿಗುತ್ತದೆ. ಹೀಗೆ ಮತ್ತಾರೂ ಕೊಡಲು ಸಾಧ್ಯವಿಲ್ಲ. ನಿಮಗೆ ತಂದೆಯ ಮುಖಾಂತರವೇ ಆರೋಗ್ಯ, ಐಶ್ವರ್ಯ ಮತ್ತು ಸಂತೋಷವು ಸಿಗುತ್ತವೆ. ಉಳಿದವರೆಲ್ಲರೂ ನಿರ್ವಾಣಧಾಮಕ್ಕೆ ಹೊರಟು ಹೋಗುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾ-ಪಿತ ಬಾಪ್ಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಶ್ರೀಮತದಂತೆ ಭಾರತವನ್ನು ಸ್ವರ್ಗವನ್ನಾಗಿ ಮಾಡುವ ಆತ್ಮೀಕ ಸೇವೆಯನ್ನು ಮಾಡಬೇಕಾಗಿದೆ. ಗುಪ್ತ ರೀತಿಯಲ್ಲಿ ತಂದೆಯನ್ನು ನೆನಪು ಮಾಡಿ ಶ್ರೇಷ್ಠರಾಗಬೇಕಾಗಿದೆ.

2. ತಮ್ಮೊಂದಿಗೆ ತಾವೇ ಮಾತನಾಡಿಕೊಳ್ಳಬೇಕಾಗಿದೆ ಮತ್ತು ವಾರ್ತಾಲಾಪ ಮಾಡಬೇಕು - ಬಾಬಾ, ತಾವು ಯಾವ ಸುಖವನ್ನು ಕೊಟ್ಟಿದ್ದೀರಿ. ಅದನ್ನು ಯಾರೂ ಕೊಡಲು ಸಾಧ್ಯವಿಲ್ಲ. ಬಾಬಾ ತಮ್ಮ ವಿದ್ಯೆಯಿಂದ ನಾವು ವಿಶ್ವದ ಮಾಲೀಕರಾಗುತ್ತೇವೆ. ತಾವು ಹೊಸ ಸೃಷ್ಟಿಯನ್ನು ರಚಿಸುತ್ತೀರಿ, ಅದಕ್ಕೆ ನಾವು ಹಕ್ಕುದಾರರಾಗಿದ್ದೇವೆ.

ವರದಾನ: ಸೂಕ್ಷ್ಮ ಶಕ್ತಿಗಳ ಮುಖಾಂತರ ಸ್ಥೂಲ ಕರ್ಮೇಂದ್ರಿಯಗಳನ್ನು ಸಂಯಮ ಮತ್ತು ನಿಯಮಾನುಸಾರ ನಡೆಸುವಂತಹವರು ಸ್ವರಾಜ್ಯ ಅಧಿಕಾರಿ ಭವ.

ಎಲ್ಲಕ್ಕಿಂತ ಮೊದಲು ತಮ್ಮ ಸೂಕ್ಷ್ಮ ಶಕ್ತಿಗಳ ಫಲಿತಾಂಶವನ್ನು ಚೆಕ್ ಮಾಡಿಕೊಳ್ಳಿ, ಯಾರು ವಿಶೇಷ ಮನಸ್ಸು-ಬುದ್ಧಿ ಮತ್ತು ಸಂಸ್ಕಾರಗಳ ಮೇಲೆ ಪೂರ್ತಿ ನಿಯಂತ್ರಣ ಇಡುತ್ತಾರೆ. ಅವರನ್ನೇ ಸ್ವರಾಜ್ಯ ಅಧಿಕಾರಿ ಎಂದು ಹೇಳಲಾಗುವುದು. ಈ ಸೂಕ್ಷ್ಮ ಶಕ್ತಿಗಳೇ ಸ್ಥೂಲ ಕರ್ಮೇಂದ್ರಿಯಗಳಿಗೆ ಸಂಯಮ ಮತ್ತು ನಿಯಮದಾನುಸಾರ ನಡೆಸಲು ಸಾಧ್ಯ. ಯಾರಿಗೆ ತಮ್ಮ ಸೂಕ್ಷ್ಮ ಶಕ್ತಿಗಳನ್ನು ನಿರ್ವಹಣೆ ಮಾಡುತ್ತಾರೆ ಅವರು ಅನ್ಯರನ್ನೂ ಸಹಾ ನಿರ್ವಹಣೆ ಮಾಡಲು ಸಾಧ್ಯ. ಸ್ವಯಂನ ಮೇಲೆ ನಿಯಂತ್ರಣ ಮತ್ತು ಆಡಳಿತ ಅಧಿಕಾರ ಸರ್ವರನ್ನೂ ಯಥಾರ್ಥ ನಿರ್ವಹಣಾ ಶಕ್ತಿಯಾಗಿ ಬಿಡುವುದು.

ಸೋಲೋಗನ್: ಯಾರ ಜೊತೆ ಸಾವಿರ ಭುಜವುಳ್ಳ ತಂದೆಯಿದ್ದಾರೆ, ಅವರು ಎಂದೂ ನಿರಾಶರಾಗಲು ಸಾಧ್ಯವಿಲ್ಲ.